

बजघेड़ा के 80 घरों को ढहाने की तैयारी

गुड़गांव | कार्यालय संवाददाता

पहले न्यू पालम विहार, फिर सेक्टर 110ए के पास साईं कुंज और अब बजघेड़ा के 80 घरों को एनपीआर की भेंट चढ़ाने के लिए हुडा विभाग के अधिकारी तैयारी कर रहे हैं। कुछ समय पहले हुडा विभाग ने रोड चौड़ा कर एनपीआर से जोड़ने की राह में आ रहे बजघेड़ा के 80 मकान मालिकों को मकान तोड़ने के लिए नोटिस दिए जाने के बाद अब मकानों को तोड़े जाने की तैयारी की जा रही है। ग्रामीणों ने भी हुडा विभाग के खिलाफ हाईकोर्ट जाने की तैयारी कर ली है।

नोटिस जारी कर हुडा विभाग ने लोगों से एक महीने में जवाब देने के लिए कहा था। सभी लोगों ने जवाब में कहा है कि उनके मकान गलत नहीं हैं और वे अपने मकानों को टूटने नहीं देंगे। इस क्षेत्र में

आमने-सामने

- जारी किए गए थे सेक्शन चार के नोटिस, कोर्ट जाएंगे ग्रामीण
- ग्रामीणों ने विभाग को भेजा जवाब, नहीं हटाए जाएंगे मकान

करीब साढ़े तीन किलोमीटर की रोड को चौड़ा किया जाना है।

विभाग करा रहा है सर्वे : मकानों को तोड़ने से पहले हुडा विभाग इन मकानों का सर्वे करा रहा है। विभाग के अधिकारियों के अनुसार अगर किसी व्यक्ति का मकान रोड की राह में नहीं आ रहा तो सर्वे रिपोर्ट आने के बाद उसे अधिग्रहण नोटिस से बाहर कर दिया जाएगा। जिनके मकान आ रहे हैं उन्हें बदले में दूसरी जगह प्लॉट देकर बसाया जाएगा। यह प्रोजेक्ट जनहित का है।

इसलिए रास्ते में आए मकान टूटना तय है। **कोर्ट जाने की तैयारी :** हुडा विभाग ने जिन लोगों को नोटिस दिया है, उन्होंने अपने आशियाने को बचाने के लिए हाईकोर्ट जाने की तैयारी कर ली है। लोगों का कहना है कि अगर वो कोर्ट नहीं गए तो विभाग उनके घरों को ढहा देगा।

न्यू पालम विहार के लोगों का चंडीगढ़ में प्रदर्शन : न्यू पालम विहार के भी 200 से ज्यादा मकान एनपीआर के दायरे में आ रहे हैं। इन मकानों को हटाने के लिए भी विभाग पहले ही नोटिस जारी कर चुका है। न्यू पालम विहार के लोगों द्वारा कई बार अपनी मांगों को लेकर हुडा अधिकारियों के खिलाफ प्रदर्शन किया जा चुका है। इन लोगों का नेतृत्व कर रहे ऋषि राज राणा ने कहा, वे अपने हक के लिए नौ जनवरी को चंडीगढ़ में हुडा विभाग के प्रधान सचिव एवं वित्तायुक्त टीसी गुप्ता के दफ्तर पर प्रदर्शन करेंगे।